

**പതിനാലാം കേരള നിയമസഭ**

**രണ്ടാം സമ്മേളനം**

നക്ഷത്രചിഹ്നമിടാത്ത ചോദ്യം നമ്പർ -4147

24.10.2016 ൽ മറുപടിയ്ക്ക്

**ദുരൂഹ സാഹചര്യത്തിൽ സ്ത്രീകളെയും കുട്ടികളെയും കാണാതാകൽ**

**ചോദ്യം**

ശ്രീ.എൽദോസ് കുന്നപ്പിള്ളി

**ഉത്തരം**

ശ്രീ.പിണറായി വിജയൻ  
(മുഖ്യമന്ത്രി)

(എ) സംസ്ഥാനത്ത് ദുരൂഹ സാഹചര്യത്തിൽ സ്ത്രീകളെയും കുട്ടികളെയും കാണാതാവുന്ന സംഭവങ്ങൾ ആശങ്കാജനകമാകും വിധം വർദ്ധിക്കുന്ന കാര്യം ശ്രദ്ധയിൽ പെട്ടിട്ടുണ്ടോ;


(ബി) ഈ വർഷം സെപ്റ്റംബർ 15 വരെ എത്ര സ്ത്രീകളെയും കുട്ടികളെയും കാണാതായതായി പരാതി ലഭിച്ചിട്ടുണ്ട്; ഇക്കാര്യത്തിൽ സ്വീകരിച്ച നടപടികൾ വ്യക്തമാക്കുമോ;

(സി) ഇത്തരം കേസുകൾ അന്വേഷിക്കുന്നതിന് സ്പെഷ്യൽ സ്റ്റാഫിനെ നിയോഗിച്ച് അന്വേഷണം ത്വരിതപ്പെടുത്തുവാൻ നടപടി സ്വീകരിക്കുമോ;

(എ) സംസ്ഥാനത്ത് ദുരൂഹ സാഹചര്യത്തിൽ സ്ത്രീകളെയും കുട്ടികളെയും കാണാതാവുന്ന സംഭവങ്ങളിൽ നേരിയ വർദ്ധനവ് വന്നിട്ടുണ്ടെന്ന കാര്യം ശ്രദ്ധയിൽപ്പെട്ടിട്ടുണ്ട്.

(ബി) ഈ വർഷം സെപ്റ്റംബർ 15 വരെ 74 സ്ത്രീകളെയും 28 കുട്ടികളെയും കാണാതായതായി പരാതി ലഭിച്ചിട്ടുണ്ട്. ഇക്കാര്യത്തിൽ കേസുകൾ രജിസ്റ്റർ ചെയ്ത് അന്വേഷണം നടത്തിവരുന്നു.

(സി) സ്ത്രീകളെയും കുട്ടികളെയും കാണാതാകുന്നത് സംബന്ധിച്ച കേസുകൾ റിപ്പോർട്ട് ചെയ്താൽ ഇത് സംബന്ധമായി ഊർജ്ജിതമായ അന്വേഷണം നടത്തുകയും 15 ദിവസത്തിനുള്ളിൽ കുട്ടിയെ കണ്ടെത്താൻ സാധിച്ചില്ലെങ്കിൽ ടി കേസ് ഗ്രേവ് ക്രൈമായി പരിഗണിച്ച് അന്വേഷണം സി.ഐ.മാരെ ഏൽപ്പിക്കുകയും, തുടർന്ന് 30 ദിവസത്തിനുള്ളിലും കുട്ടിയെ കണ്ടെത്താൻ സാധിച്ചില്ലായെങ്കിൽ തുടർ അന്വേഷണത്തിനായി DMPTU(District Missing Person Tracing Unit) വിലെ പ്രത്യേക അന്വേഷണ സംഘത്തെ കേസ് അന്വേഷണത്തിനായി കൈമാറി കുട്ടികളെ കണ്ടെത്തുന്നതിനുള്ള നടപടി സ്വീകരിച്ചു വരുന്നു.



സെക്ഷൻ ഓഫീസർ